
Uttanakritam 3 Vishnu Stotram

ఉత్తజక్రతం 3 విష్ణుస్తోత్రమ్

Document Information



Text title : Uttanakritam 3 Vishnu Stotram

File name : uttanakRRitaM3viShNustotram.itx

Category : vishhnu, vishnu, bRRihannAradIyapurANa, stotra

Location : doc_vishhnu

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 38/3-38||

Latest update : October 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 26, 2024

sanskritdocuments.org



ఉత్తజక్రతం 3 విష్ణుస్తోత్రమ్



ఉత్తజ్క్ర ఉవాచ ।

నతోఽస్మి నారాయణమాదిదేవం జగన్నివాసం జగదేకబంధమ్ ।

చక్రాబశ్శారాసిధరం మహాస్తం స్మృతార్తినిఘ్నం శరణం ప్రపద్యే ॥ 3॥

యన్నాభిజాబ్జప్రభవో విధాతా సృజత్యముం లోకసముచ్చయం చ ।

యత్క్రోధతో హన్తి జగచ్చ రుద్రస్తమాదిదేవం ప్రణతోఽస్మి విష్ణుమ్ ॥ ౪॥

పద్మాపతిం పద్మదలాయతాక్షం విచిత్రవీర్యం నిఖిలైకహేతుమ్ ।

వేదాంతవేద్యం పురుషం పురాణం తేజోనిధిం విష్ణుమహం ప్రపన్నః ॥ ౫॥

ఆత్మాక్షరః సర్వగతోఽచ్యుతాఖ్యో జ్ఞానాత్మకో జ్ఞానవిదాం శరణ్యః ।

జ్ఞానైకవేద్యో భగవాననాదిః ప్రసీదతాం వ్యష్టిసమష్టిరూపః ॥ ౬॥

అనన్తవీర్యో గుణజాతిహీనో గుణాత్మకో జ్ఞానవిదాం వరిష్ఠః ।

నిత్యః ప్రపన్నార్తిహరః పరాత్మా దయాముఖధీర్మో వరదస్తు భూయాత్ ॥ ౭॥

యః స్థూలసూక్ష్మాదివిశేషభేదైర్జగద్యథావత్స్వకృతం ప్రవిష్టః ।

త్వమేవ తత్సర్వమనన్తసారం త్వత్తః పరం నాస్తి యతః పరాత్మన్ ॥ ౮॥

అగోచరం యత్తవ శుద్ధరూపం మాయావిహీనం గుణజాతిహీనమ్ ।

నిరజ్ఞానం నిర్మలమప్రమేయం పశ్యన్తి సన్తః పరమార్థసంజ్ఞమ్ ॥ ౯॥

ఏకేన హేమైవ విభూషణాని యాతాని భేదత్వముపాధిభేదాత్ ।

తదైవ సర్వేశ్వర ఏక ఏవ ప్రదృశ్యతే భిన్న ఇవాఖిలాత్మా ॥ ౧౦॥

యన్మాయయా మోహితచేతసస్తం పశ్యన్తి నాత్మానమపి ప్రసిద్ధమ్ ।

త ఏవ మాయారహితాస్తదేవ పశ్యన్తి సర్వాత్మకమాత్మరూపమ్ ॥ ౧౧॥

విభుం జ్యోతిరనౌపమ్యం విష్ణుసంజ్ఞం నమామ్యహమ్ ।

సమస్తమేతదుద్భూతం యతో యత్ర ప్రతిష్ఠితమ్ ॥ ౧౨॥

యతశ్చైతన్యమాయాతం యద్రూపం తస్య వై నమః ।

అప్రమేయమనాధారమాధారాధేయరూపకమ్ ॥ ౧౩॥

పరమానందచిన్మాత్రం వాసుదేవం నతోఽస్మ్యహమ్ ।
 హృద్గుహానిలయం దేవం యోగిభిః పరిసేవితమ్ ॥ ౧౪॥
 యోగానామాదిభూతం తం నమామి ప్రణవస్థితమ్ ।
 నాదాత్మకం నాదబీజం ప్రణవాత్మకమవ్యయమ్ ॥ ౧౫॥
 సద్భావం సచ్చిదానందం తం వందే తిగ్మచక్రీణమ్ ।
 అజరం సాక్షిణం త్వస్య హ్యవాఙ్మనసగోచరమ్ ॥ ౧౬॥
 నిరఙ్గానమనంతాఖ్యం విష్ణురూపం నతోఽస్మ్యహమ్ ।
 ఇన్ద్రియాణి మనో బుద్ధిః సత్త్వం తేజో బలం ధృతిః ॥ ౧౭॥
 వాసుదేవాత్మకాన్యాహుః క్షేత్రం క్షేత్రజ్ఞమేవ చ ।
 విద్యావిద్యాత్మకం ప్రాహుః పరాత్పరతరం తథా ॥ ౧౮॥
 అనాదినిధనం శాస్త్రం సర్వధాతారమమృతమ్ ।
 యే ప్రపన్నా మహాత్మానస్తేషాం మక్తిర్హి శాశ్వతీ ॥ ౧౯॥
 వరం వరేణ్యం వరదం పురాణం సనాతనం సర్వగతం సమస్తమ్ ।
 నతోఽస్మి భూయోఽపి నతోఽస్మి భూయో నతోఽస్మి భూయోఽపి నతోఽస్మి భూయః
 ॥ ౨౦॥
 యత్పాదతోయం భవరోగవైద్యో యత్పాదపాంసుర్విమలత్వసిద్ధ్యై ।
 యన్నామ దుష్కర్మనివారణాయ తమప్రమేయం పురుషం భజామి ॥ ౨౧॥
 సద్రూపం తమసద్రూపం సదసద్రూపమవ్యయమ్ ।
 తత్తద్విలక్షణం శ్రేష్ఠం శ్రేష్ఠాచ్ఛ్రేష్ఠతరం భజే ॥ ౨౨॥
 నిరఙ్గానం నిరాకారం పూర్ణమాకాశమధ్యగమ్ ।
 పరం చ విద్యావిద్యాభ్యాం హృదమ్బుజనివాసినమ్ ॥ ౨౩॥
 స్వప్రకాశమనిర్దేశ్యం మహతాం చ మహత్తరమ్ ।
 అణోరణీయాంసమజం సర్వోపాధివివర్జితమ్ ॥ ౨౪॥
 యన్నిత్యం పరమానందం పరం బ్రహ్మ సనాతనమ్ ।
 విష్ణుసంజ్ఞం జగద్ధామ తమస్మి శరణం గతః ॥ ౨౫॥
 యం భజన్తి క్రియానిష్ఠా యం పశ్యన్తి చ యోగినః ।
 పూజ్యాత్పూజ్యతరం శాస్త్రం గతోఽస్మి శరణం ప్రభుమ్ ॥ ౨౬॥

యం న పశ్యన్తి విద్వాంసో య ఏతద్వాప్యప్య తిష్ఠతి ।
 సర్వస్మాదధికం నిత్యం నతోఽస్మి విభుమవ్యయమ్ ॥ ౨౭॥
 అన్తఃకరణసంయోగాజ్జీవ ఇత్యుచ్యతే చ యః ।
 అవిద్యాకార్యరహితః పరమాత్మేతి గీయతే ॥ ౨౮॥
 సర్వాత్మకం సర్వహేతుం సర్వకర్మఫలప్రదమ్ ।
 వరం వరేణ్యమజనం ప్రణతోఽస్మి పరాత్పరమ్ ॥ ౨౯॥
 సర్వజ్ఞం సర్వగం శాన్తం సర్వాన్తర్యామిణం హరిమ్ ।
 జ్ఞానాత్మకం జ్ఞాననిధిం జ్ఞానసంస్థం విభుం భజే ॥ ౩౦॥
 నమామ్యహం వేదనిధిం మురారిం వేదాన్తవిజ్ఞానసునిశ్చితార్థమ్ ।
 సూర్యేన్ద్రవత్ ప్రోజ్జ్వలనేత్రమిన్ద్రం ఖగస్వరూపం వపతిస్వరూపమ్ ॥ ౩౧॥
 సర్వేశ్వరం సర్వగతం మహాన్తం వేదాత్మకం వేదవిదాం వరిష్ఠమ్ ।
 తం వాఙ్మనోఽచిన్త్యమనన్తశక్తిం జ్ఞానైకవేద్యం పురుషం భజామి ॥ ౩౨॥
 ఇన్ద్రాగ్నికాలాసురపాశివాయుసోమేశమార్తణ్డపురన్దరాద్యైః ।
 యః పాతి లోకాన్ పరిపూర్ణభావస్తమప్రమేయం శరణం ప్రపద్యే ॥ ౩౩॥
 సహస్రశీర్షం చ సహస్రపాదం సహస్రాబాహుం చ సహస్రనేత్రమ్ ।
 సమస్తయజ్ఞైః పరిజుష్టమాద్యం నతోఽస్మి తుష్టిప్రదముగ్రపీర్యమ్ ॥ ౩౪॥
 కాలాత్మకం కాలవిభాగహేతుం గుణత్రయాతీతమహం గుణజ్ఞమ్ ।
 గుణప్రియం కామదమస్తనక్లమతీన్ద్రియం విశ్వభుజం విత్పృష్ఠమ్ ॥ ౩౫॥
 నిరీహమగ్ర్యం మనసావ్యగమ్యం మనోమయం చాన్నమయం నిరూఢమ్ ।
 విజ్ఞానభేదప్రతిపన్నకల్పం న వాఙ్మయం ప్రాణమయం భజామి ॥ ౩౬॥
 న యస్య రూపం న బలప్రభావే న యస్య కర్మాణి న యత్ప్రమాణమ్ ।
 జానన్తి దేవాః కమలోద్భవాద్యాః స్తోష్యామ్యహం తం కథమాత్మరూపమ్ ॥ ౩౭॥
 సంసారసిన్ధౌ పతితం కదర్యం మోహాకులం కామశతేన బద్ధమ్ ।
 ఆకీర్తిభాజం పిశునం కృతఘ్నం
 సదాశుచిం పాపరతం ప్రమన్యుమ్ ।
 దయామ్బుధే పాహి భయాకులం మాం
 పునః పునస్త్యాం శరణం ప్రపద్యే ॥ ౩౮॥

ఇతి నారదపురాణే పూర్వభాగే అష్టత్రింశాధ్యాయాంతర్గతం
ఉత్తరకృతం విష్ణుస్తోత్రం సమాప్తమ్ ।

బృహన్నారదీయపురాణ । పూర్వభాగ । అధ్యాయ 3౮/3-3౮॥

bRRihannAradIyapurANa . pUrvabhAga . adhyAya 38/3-38..

Proofread by PSA Easwaran

——
Uttarakritam 3 Vishnu Stotram
pdf was typeset on October 26, 2024

——
Please send corrections to sanskrit@cheerful.com

